

## परियोजना के उद्देश्य एवं लक्ष्य

### उद्देश्य

संपूर्ण स्वच्छता अभियान का उद्देश्य ग्रामीण क्षेत्रों में खुले में शौच की परम्परा को समाप्त कर व्यक्तिगत स्वच्छता, सामुदायिक स्वच्छता, स्कूल स्वच्छता एवं आंगनबाड़ी स्वच्छता के माध्यम से ग्रामीण स्वच्छ वातावरण एवं स्वच्छ पर्यावरण के प्रति ग्रामीणों जनों के व्यवहार व पद्धति में स्थायी सकारात्मक परिवर्तन लाना है।

### लक्ष्य

संपूर्ण स्वच्छता अभियान के उद्देश्य की पूर्ति हेतु बिलासपुर जिले ने निम्नानुसार लक्ष्य तय किये हैं—

1. जिले में ग्रामीण क्षेत्र में आगामी तीन वर्षों में 4 लाख व्यक्तिगत शौचालयों का निर्माण।
2. जिले के 1590 ग्रामों में कार्यक्रम का क्रियान्वयन कर ग्रामों को निर्मल ग्राम की श्रेणी में लाना।
3. ग्रामीण क्षेत्रों में स्थित शासकीय कार्यालयों, शालाओं, आंगनबाड़ी केन्द्रों, पंचायत भवन आदि में शौचालयों का निर्माण कर शौचालयों के उपयोग करने का महत्व के संबंध में प्रचार प्रसार करना।
4. ग्रामीण क्षेत्रों में पेयजल के सुरक्षित उपयोग एवं पेयजल स्रोतों के सुव्यवस्थित संधारण की व्यवस्था करना।
5. ग्रामीण क्षेत्रों में कचरे के निपटान एवं प्रबंधन के संबंध में ग्राम पंचायतों संबंधित विभागों के मध्य सामंजस्य बनाकर व्यवस्था स्थापित करना।

### क्रियान्वयन नीति

जिला जल एवं स्वच्छता समिति, स्वयं सेवी संस्थाएँ, जिला पंचायत के सम्मानीय सदस्य, जिले के सरपंच, अभियान के क्षेत्र से संबंधित विषय विशेषज्ञों से चर्चा उपरांत इस निष्कर्ष पर पहुँची कि सामुदायिक सहभागिता के माध्यम से ही इस अभियान की सफलता संभव है। गहन विचार मंथन के पश्चात् जिले में शौचालय के निर्माण एवं संपूर्ण स्वच्छता अभियान के सुव्यवस्थित संचालन के लिये रणनीति का निर्माण किया गया है।